

సరళరేఖ

“నీ కోసం సరళాచ్చి వెళ్ళింది. అదే—స్టేట్ బ్యాంకు సరళ కాదు పి. హెచ్. డి. సరళ. ప్లాస్కులో కాఫీ వుంది త్రాగు. బజ్జీలు తిన వుగా. తింటే తేబిల్ మీదే వున్నాయి. ఇవ్వాల తమిళనాడులో అత్తయ్య మామయ్య వచ్చి వెంటనే బస్సులో పామర్రు వెళ్ళేరు. సుబ్బలు పనికి రాలేదా? నా వళ్ళు హూనం అయిందనుకో.”

చెప్పలు స్టాండ్లో పెట్టి, హ్యూండ్ బ్యాగ్ మేకుకి తగిలించి, కూజాలో నుంచి మంచి నీళ్ళు తాగేలోగా ఆ రోజు విశేషాలన్ని పూసగుచ్చే సింది ఆమ్మ.

“సరళిని కూర్చోమనక పోయావా” అన్నాను నోరుజారి-

“ఇంటి కొచ్చిన పిల్లని—అందులో నీ ఫ్రెండ్ని వుండమనా ఏం? బజ్జీలు పెట్టి, కాఫీ కూడా యిచ్చేను—తనే బంగారం కొట్టా పనుందని వెళ్ళింది—మళ్ళీ వస్తుందిలే—” అననే అంది ఆమ్మ—“నువ్వు కూర్చోమనే వుంటావు—నాకు తెలుసు”

“ఏదో మాట వరుసకి అన్నాను. సుబ్బలు ఈ పూటా రాలేదన్న

మాట-నేను స్నానం చేసి వచ్చి వంట ఇంటి పని చూస్తాను-నువ్వు వెళ్ళి రెస్టు తీసుకో" అని అవిణ్ణి అనునయించేను.

“నీ మొహం-అక్కడ చేసేవే సీ వచ్చి ఇంకేం చేస్తావు-సరళాచ్చే సరికి స్నానం అదీకానీ-ఇంకేం పనిలేదులే-” అంది.

ఇది మా యిద్దరికీ మామూలే-

సరళది చిన్నప్పటినుంచీ ఫస్ట్ ర్యాంకే-ప్రతి క్లాసులో-అది ప్రతి పెక్టోరుకునీ అపకాస బట్టివేసేసేది-దాని బట్టి వేసే శక్తికి మేం తెగ అశ్చర్యపడేవాళ్ళం- ఒక్కో తెలుగు పద్యం-ఒక్కో ఇంగ్లీషు పద్యం- అది ఫుల్ స్టాప్; కామాల-కోరింట్లు హైఫస్టుతో సహా వున్నదున్నట్లు చెప్పే సేది. కాలేజీలో చేరాక పుస్తకాలు పెద్దవైనా బట్టి మాత్రం మానలేదు. అది అలా అస్తమానం చదువుతుండడం వలన దాన్ని పు-పు సరళ-అంటే పుస్తకాల బురుగు సరళ అనీ- బట్టి సరళ అనీ ఏడించేవాళ్ళు. ఎవరికైనా పొరపాటున క్లాసు వస్తువస్తే అక్కడికక్కడే ఏడ్చేసేది-అందుకని ఉడుకు మోతు సరళ అని కూడా కొంతమంది అనేవాళ్ళు-బి. ఏ. లో గోల్డు మెడల్ సంపాదించినప్పుడు మా ప్రెస్నోపాల్ “నువ్వురీసర్చి చేస్తావోయ్ సరళా!” అని దీవించినప్పుడు అక్కడ మేం అందరం వుండడాన, దాన్ని అప్పటినింది పి. హెచ్. డి. సరళ అనీ, రీసెర్చి సరళ అని అనేవాళ్ళం- గోల్డు మెడల్ ను సర్టిఫికేట్లు యిచ్చిన బలంతో ఎలాయితేనేం సరళ పి హెచ్ డి చెయ్యనే చేసింది. తెలుగు వ్యాకరణంలో ఏవో విశేషంమీద - రీసెర్చి పి. హెచ్. డి. సరళ పేరు శాశ్వతం చేసేసింది-అంతేకాదు తను చదివిన కాలేజీలోనే ఉద్యోగం సంపాదించి-ప్రస్తుతానికి యు. జి. సి. స్కేలు డ్రా చేస్తూంది-సరళని చూసి ఈమధ్య ఓ సంవత్సరం దాటినట్లే వుంది-డబ్బు బాగా కూడబెట్టిందిగానువును బంగారం కొనడానికి వెళ్ళింది అనుకున్నాను.

నేను అలా దాన్ని గురించి ఆలోచిస్తూండగానే రిక్తా డిగ్రీ లోపలికి

వచ్చింది సరళ—వచ్చి రావడంలోనే “ఎనాళ్ళకెన్నాళ్ళకీ” అని కాగలింవేను కుంది-సరళలో ఏదో మార్పు వచ్చిందనిపించింది నాకు.

“ఊరకరారు మహాత్మినులు” అన్నాను.

“తెలుగు మాట్లాడావంటే చంపేస్తాను—నీ బొంద తెలుగు నువ్వూమా-” అని మొట్టికాయ వేసింది.

సరళేం మారలేదు-అది తెలుగులో గ్రామర్ మిస్టేక్ వస్తే చచ్చినా ఊరుకోదు.

నువ్విప్పుడు నాతో బజారుకి రావాలి—త్వరగా తయారు కావాలి” అన్నది కూర్చుని హ్యోండ్ బాగ్ తీసి అందులోనుంచి ఓ కవర్ల కట్ట యివ తలకి లాగింది.

“ఓహో! ఆనందమానందమాయేనే-మా సరళమ్మ పెళ్ళికూతు రాయేలే” అని పాట అందుకున్నా.

“అవునుగానీ పద త్వరగా” అని కవర్ల కట్టలో నుంచి ఎడ్రస్ కవరోకటి తీసి చేతికిచ్చింది—కవరు నాలుగు వైపులా సెంటు కలిపిన పసుపు బొట్లు-నిజంగా ఆనందమానందమాయేనే-కవర్లోంచి కార్డు తీయ కుండానే “అతనెందులో పి. హెచ్. డీ.-తెలుగా ఇంగ్లీషా? అర్దా, వైస్నా డాక్ట రా, ఇంజినీరా?” అన్నాను.

“నువ్వింకా పాతకాలపు కుళ్ళుకంపే కొడుతున్నావ్!” అంది సరళ.

దాని అలంకరణలో మార్పుకీ, దాని కళ్ళల్లో వెలుగుకీ, మాటల్లో హుషారుకి అర్థం యిదన్నమాట!

“అతనెవరో ఏం కాదు-డాబా గార్డెన్స్ లో ఫాన్సీ షాప్ వుంది చూశావా? శంకరం మామయ్య అని నీకూ పరిచయం చేశానే-అతనే, చదువంటావా ఎం. ఏ. బి. ఎఫ్.”

అవును శంకరంగార్ని నాకు పరిచయం చేసినప్పుడు కూడా అతని డిగ్రీ ఇలానే చెప్పింది సరళ- నేను ఇంటికి వచ్చి చాలా అమాయాకంగా మా తమ్ముడ్ని “ఎం. ఏ. టి. ఎఫ్” అంటే ఏమిట్రా?” అని అడిగేను.

అప్పుడు వాడు అర్జంటుగా, హాలులో పేపరు చురువుతున్న మా నాన్నగారి దగ్గర కెళ్ళి- “అబ్బో! మా చిట్టి తెలివే వేరు-దాని ఐ. క్యూ బ్రహ్మాండం- అందుకే డ్యూంట్ ఆఫీసర్స్ పరీక్ష యిట్టే ప్యాసైపోయి ఆఫీసరైంది అని చెబుతారే చూడండి ఆవిడ ఐక్యూ: ఎం. ఎ.టి ఎఫ్ అంటేనే తెలీదట!” అని వెక్కిరించేడు.

వాడికి పాపం ఇంటినిరింగ్ ఎంట్రెన్సులో ర్యాంక్ నాలుగక్షరాల మీద వచ్చింది అప్పటినించే ఉడుకు మోత్తనం. హెచ్చింది.

“అదా చిట్టి-అదేమిటంటే మెట్రీక్యులేషన్ ఎప్పియర్డ్ ఐట్ ఫెయిల్డ్ అన్న మాట!” అని వివరించేరు మా నాన్నగారు.

“ఇదెలా కుడిరిందోయ్-” అన్నాను నేను సరళని.

“నువ్వు కూడా ఇలా ఆశ్చర్యవడతావనుకోలేదోయ్-అయినా తరువాత మాట్లాడదాం. వద-వద-” అని తొందర చేసింది.

“ఏం కొంటావ్!” అన్నాను-

“ఇసుగో. ఇప్పుడే ఈ గాజుల జక తీశాను-ఈ వుంగరం కూడా తీశాను-ఇక పట్టు చీరెలు తియ్యాలి-వదమరి-అందుకే పనికట్టుకుని బెజవా దొచ్చాను-” అంది-ఇద్దరం బజార్లోకి వచ్చాం. వెయ్యిరూపాయల్లో పెద్ద అంచున్న జరీ పట్టు చీరె కావాలట-రెండు వైపులా పెద్ద బార్దరుండాలట- వెయ్యిరూపాయలకి మించరాదట. ఎర్రదై తే సరీ బాగుంటుందట-షాపు లన్నీ గాలించి గాలించి చివరికెలాగో సాధించాం. నన్ను ఇంటి దగ్గర దిగబెట్టి వెడుతూ- “పెళ్ళి పన్నెండున కదా! నువ్వు వదకొండే రావాలి-” అని చెప్పింది-

“తప్పకుండా” అన్నాను - ఎందుకంటే సరళ నాకు ఐదో క్లాసు నించే స్నేహితురాలు—టీనేజి దాటి-ట్యూంటి కూడా గడచి ఇప్పుడు మైప్పేట్లో వెళ్ళబోతున్నాం-అప్పుడు మా చిన్నప్పుడు మా ఇద్దరికీ మధ్య రహస్యాలుండకూడదని ప్రమాణం చేసుకున్నాం. మా అమ్మా నాన్నల తగాదాల దగ్గర్నుంచీ ఇంట్లో విశేషాలన్నీ ఒకళ్ళకొకళ్ళం చెప్పేసుకునే వాళ్ళం ఇప్పుడైనా కలుసుకున్నప్పుడు కష్ట సుఖాలు కలబోసుకోవడం మాకు అలవాటే. బహుశా సమయం లేకపోవడం వలన తన పెళ్ళి విశేషాలు సరళ చెప్పలేదేమో అని సరిపెట్టుకున్నాను.

మరునాడు బ్యాంక్ నుంచే ఇంకో స్నేహితురాలు జయలక్ష్మికి ఫోన్ చేసి సరళ పెళ్ళి సంగతి చెప్పాను.

“అప్పనోయ్ - సరళ ఎప్పుడో పెళ్ళి చేసుకుంటుందని మేం అనుకుంటూనే వున్నాం- వాళ్ళ అమ్మా నాన్నా మరీనూ కొడుకు పైసా పంపడం లేదని దీని సంపాదనంతా వాడేసుకుంటున్నారు టీనే కూడా కొన్నారు తెలుసా? దాని బ్రతుక్కి ఓ గమ్యం ఎలానుకున్నారు? అంది జయ.

“బ్రతుక్కి పెళ్ళేనా గమ్యం?” అనే ప్రశ్న ముందు ఓ చిన్న బిందువులా మెదడులో మెదిలి - చివరికి మెదడంతా ఆక్రమించేసింది.

కొడుకులు వేరు కూతుళ్ళు వేరూనా? కొడుకుల సంపాదన తినవచ్చు గానీ కూతుళ్ళ సంపాదన తినకూడదా? కొడుక్కి చెప్పించిన చదువే కూతురికీ చెప్పించారు. ఆమెకన్న అతనికెక్కువేం చేశారని! ఈ విషయంలో అమ్మ నన్ను పరాయిదాన్ని, చేయడాన్ని నేను సహించలేక పోయేవాన్ని.

“దాని డబ్బు వాడకండి” అంటూ అస్తమానూ గొడవ చేస్తూనే వుంటుంది. మా అన్నయ్య జీతం తేగానే వాడి ఖర్చుకిచ్చి తక్కినది తను

తీసేసుకుంటుంది. అమ్మ - ఓసారి అన్నయ్య పుట్టిన రోజుకి నేను బట్టలు కొంటే దానికి అమ్మ చాలా రాద్ధాంతం చేసింది. అన్నయ్యకి కోపం వచ్చింది, అన్నయ్యని ఎలాగో బ్రతిమిలాడి కోపం పోగొట్టాను గానీ అమ్మతో వారం రోజులు మాట్లాడలేదు.

“నీమంచి కోసమేనే!” అమ్మ ఓరోజు ముక్కుచీదేసింది. అప్పుడు నేను అమ్మకి ఓ షరతు వెట్టాను. ఏదైనా ఆకేషన్ వచ్చి నప్పుడు నేను ఎవరికైనా బహుమతి కొంటేతను మాట్లాడకూడదని. సరేనంది.

“ఏం లేదు చిట్టి! నీ బ్రతుక్కి ఓ దారి ఏర్పడాలని” అంది అమ్మ అప్పుడు. “వారి ఏర్పడడం” అంటే పెళ్ళి చేసుకోడం! పెళ్ళి సంబంధాల వేట సాగుతూనే వుంది మా ఇంట్లోనూ.

“అతను బాగానే వున్నాడుగానీ-మరీ పెద్ద కుటుంబం. అక్కలూ, చెల్లెళ్ళూ అయిదుమంది. ఏమో అంత కుటుంబంలో అమ్మాయి సుఖ పడదు” అనేవాడు నాన్న.

“మనమ్మాయికి వెయ్యిపైనే జీతం వస్తోంది గదండీ అతని సంపాదనంతా వాళ్ళకి పెట్టినా! కుర్రవాడు ఈడూ జోడూగా వున్నాడు.” అన్నది, అమ్మ “నీకు తెలీదు పూరుకో నాళ్ళ బేరాలు అవీ చూస్తుంటే నాకు వాళ్ళు దీని ఉద్యోగం కోసమే చేసుకుంటున్నారనిపించింది. సెళ్ళి కాగానే జీతం తెచ్చి దోసిల్లో పొయ్యమనే దెంత మంది? ఏమైనా ఆ ఫామిలీ కల్చర్ నాకు నచ్చలేదు. ఏమంటావ్ చిట్టి!” అన్నారు నాన్న.

“ఆవును నాన్నా.” అన్నాను నేను.

ముఖం ఎర్రగా వుంది, కిళ్ళు బాగున్నాయి, ఎత్తూ లాపూ సరి పోయింది. కానీ, అతని సంస్కారం, సహృదయం, నాకేం తెలుసు? ఎన్నో వందల మైళ్ళ అవతల పెరిగి. వచ్చి మెళ్ళో తాళికట్టి సాంబ్రాణి కడ్డీలు వెలిగించి. నీవం ఆర్పేస్తే ఆ పునిషి కాగిల్లో నేనెలా కరిగిపో

గలను? నాన్న మాటలకి నేనందుకే తాళంవేసేను. కొన్ని సంబంధాలు అలాపోగా తరువాత నేను పెళ్ళి చూపులకి కూర్చోనని తిరగబడిపోయాను. ఓ వీధాదిగా ఇది మా ఇంటి చరిత్ర.

సరళ పదకొండుకి రమ్మంటే నేను పదినే జయల్దేరాను, పది అదివారం వచ్చిందని. నా కోసం ఎవరూ స్టేషన్ కి రాలేదు, వైజాగ్ నాకేం క్రొత్తకాదు, అందుకని నేనే వెళ్ళగలిగాను. వాకిట్లో పందిరి పచ్చితోరణం. సందడీ, సందరంభం నాకేం కనిపించలేదు. ఈ రోజుల్లో పందిళ్లేం వుంటాయి. పెళ్ళికి - గంట ముందొస్తుగా షామియానా వేస్తారు తప్ప అని సర్ది చెప్పుకొని లోపలికి వెళ్ళేను పెళ్ళికొడుకు పరాయి వాడేం కాడు. రక్తం పంచుకుని పుట్టిన తమ్ముడు సరళ తల్లికి. అయినా అవిడ ముఖంలో నేనాశించిన సంతోషం లేదు, సరళ తండ్రి కొంచెం హుషారుగా కనిపించేడు.

పెళ్ళికి సరళ వదినె రాలేదు, అన్న వచ్చాడు.

“ఏమిటో దీని తొందర, పెళ్ళికొడుకులకి దేశంలో కరువొచ్చినట్లు. మా ఘరదలికి ముప్పైఆరు. మొన్న సోమవారం పెళ్ళి జరిగింది. దీనికింకా ముప్పై ఒకడేగా తొందరపడి ఆ శంకరంగాణ్ణి కట్టుకోకపోతేనూ!” అని దీర్ఘం తీశాడాయన.

“సంపాదనంతా చెల్లెళ్ళకి, తల్లికి తండ్రికి ఖర్చవుతోందని ఆడ పిల్లలకి బాధ అని వో చురక అంటిచింది సరళ చెల్లెలు. వాళ్ళ మాటల తీరు నచ్చక నేనక్కణ్ణుంచి వెళ్ళేను.

సాయంత్రం ఎవరో స్నేహితురాలికి పెళ్ళి కార్డు యిచ్చే నెపం మీద మేం ఇద్దరం శంకరం యింటికి వెళ్ళేం.

శంకరానికి తండ్రి లేడు, తల్లి వలన ఏమీ ప్రయోజనం లేదని. సరళ తల్లి ఆమెని కనిపెట్టివుండదు.

“ఏం అమ్మమ్మా, నేను సరళని” అని పలకరించింది సరళ. అవిడకి చూపు సరిలేదు కాబోలు.

“నా బంగారు తల్లె, పెళ్లి కూతుర్ని చేశారా!” అని చెంపలు నిమిరింది.

“ఇంకా లేదు, రేపు. ఇదిగో నీ కోసం వట్టువీర తెచ్చాను. రేపు కట్టుకొని పెళ్లికి రా!” అని చేతిలో ప్యాకెట్ అవిడ చేతిలో పెట్టింది.

శంకరం స్నానం చేసి వచ్చినట్లున్నాడు.

“ఎంత తొందరే నీకు- అప్పుడే వచ్చేవ్!” అన్నాడు. సరళని చూసి అతని మొహం సంతోషంతో పొంగడం నేను గమనించాను.

“మా ఫ్రెండ్ కి పరిచయం చేద్దామని” అని నవ్వింది. నవ్వి లోపలికి వెళ్లింది. వెళ్లి కాఫీ తలుపుకొచ్చింది. కాఫీ త్రాగుతూ చెప్పింది. కారణానికి వెళ్తున్నట్లు ఎన్నోసార్లు ఇక్కడ కూర్చుని కాఫీ త్రాగుతూ తలుపు తెప్పానని—

“నేను దయ్య పుట్టింటికి ఇవ్వవలసి వస్తుందని మామయ్యని చేసు కుంటున్నానని మా వాళ్ళకి అపోహ! మామయ్య ఏమన్నాడో తెలుసా! పెళ్లి అయినా నువ్వు ఇవ్వాలనుకుంటే నీ ఊతం మొత్తం వాళ్ళకే యివ్వు. అదంతా నీ యివ్వం—అని ఒకే తల్లి కడుపున పుట్టినా అమ్మకీ, మామయ్యకీ అలోచనల్లో తేడా!” అంది సరళ.

శంకరం బట్టలు వేసుకుని వచ్చి మా దగ్గర కూర్చున్నాను. సరళ ప్రక్కన కూర్చుంటే వాళ్ళిద్దరూ ఒకరికోసం ఒకరు పుట్టినట్టు వున్నారు.

సరళ పెళ్లి చాలా నిరాడంబరంగా జరిగిపోయింది. అంతేకాదు. మరో అశ్చర్యం ఏమిటంటే, పెళ్లి తరువాత ఏ వేడుకా లేకుండా అదే సాయంత్రం సరళ తన పెట్టి తీసుకుని శంకరం యింటికి వచ్చింది. ఆ రాత్రే వాళ్ళిద్దరూ మెయిల్ ఎక్కి హానీమాన్ కి వెడుతుంటే నేనూ వాళ్ళతోనే బయలుదేరి విజయవాడలో దిగేశాను.

సాయంత్రం బ్యాంక్ నించి రాగానే అమ్మ పెళ్ళి విశేషాలు ఆడిగింది—

“మనసిచ్చి పుచ్చుకోవడానికి చదువులు అడ్డులేవు, మనసు ముఖ్యం అని కదా మీ సరళ ఉద్దేశ్యం!” అంది అమ్మ. “అవునను కుంటాను” అన్నాను నేను. రాత్రి ఆలోచిస్తూ పడుకున్నాను. కిటికీలో నుంచి నక్షత్రాలు కనిపిస్తున్నాయి. సరళ పుస్తకాల పురుగు అయితే కావచ్చు. అది పట్టుదల మనిషి, విజ్ఞత కల మనిషి అనిపించింది.

ఆమె సంపాదన కోసం తల్లి తండ్రి పెళ్ళి వాయిదా వేస్తున్నారని సరళకి తెలుసు, చదువు తక్కువ అనే నెపంతో శంకరానికి యివ్వకపోతే సరళ ఇంకేవర్నీ చేసుకోదని వాళ్ళు అర్థం చేసుకుని, శంకరాన్ని చేసుకుంటే మేం నీతో మాట్లాడం అని శపథం చేశారనీ గ్రహించింది.

మనుష్యుల్ని నడిపించేది డబ్బు. ప్రేమల్ని పెంచేది కూడా డబ్బే. తండ్రి పెన్షన్ ఇంటి ఖర్చుకి చాలు. కానీ తక్కిన పిల్లల చదువులకి. వాళ్ళ పెళ్ళిళ్ళకి చాలదు. ఎదిగి వచ్చిన మగవాడు రెక్కలు చాచి ఎగిరిపోయాడు. అతడు ఆరు నెలలకొకసారి అతి కష్టంమీద అయిదు వందలు పంపితే ఎక్కువ. అందుకే సరళని చెయ్యివాటి పోనీకుండా వుండడానికి వాళ్ళు “శంకరం వద్దు పెద్ద సంబంధం చూస్తాం అంటారు. పెద్ద సంబంధానికి సరళ వాప్పుకోదని తెలుసు. నాకు తెలుసు, సరళ జీతం రాగానే వాళ్ళకి అంతో ఇంతో సర్దుతుంది దానికి శంకరం అభ్యంతరం చెప్పడు. అతనికి సరళ జీతం మీద ఆధారపడాల్సిన అవసరం లేదు. సరళ డబ్బు యిస్తుంటే వాళ్ళ రాక పోకలు మొదలౌతాయి. చుట్టరికాలు పునరుద్ధరింపబడతాయి. తాత్కాలికావేశాలు చల్లారతాయి.

రెండు రోజులు పోయాక ఓ రోజు అమ్మ భోజనాల దగ్గర అంటోంది.

“ఏమండీ! మా పినతల్లి కొడుకు కృష్ణ బాగుంటాడు, వాళ్ళకి ట్రైన్ ఇన్ స్టిట్యూట్ వుంది. ఇల్లూ వాకిరీ వున్నాయి. నెలకి వెయ్యిపైనే సంపాదిస్తాడు. మన చిట్టిని చేసుకుంటాడేమో తనుకుండామా!” నాన్న తెల్ల బోయారు.

“ఏమిటి నువ్వనేది-వాడు చదివిఅది ఇంటరే! మొన్న ప్రయివేట్ గా టి. ఏ. చదివాడు-నెగ్గాడో, లేదోగాని,”

“చదువు దేముందండీ-మననులుకలవారిగానీ-”

“ఓహో? అయితే మా చిన్నక్క కొడుకు లేడూ మోహన్! వాడి కిద్దాం-” నాన్నది వెక్కిరింపి నిజమో అర్థం కాలేదు.

“ఏం నరళ ఏ. హెచ్. డి. చేసి, ఎస్పెర్సీ ఫెయిల్ అయినవాడిని చేసుకోలేదూ?” అంది అమ్మ.

“ఓహో! అనా నంగతి!” నాన్న నవ్వారు.

“సిల్లదాని తప్పకొనం చెయ్యుట్లేగని నలుగురూ అనుకుంటారండీ” అంది అమ్మ ఆపేదనగా.

నాన్నయేమీ మాట్లాడలేదు.

“కృష్ణ దొరబాబులా వుంటాడు! పెళ్ళయినాక ప్రయివేట్ గా చదువుకోకూడదా ఏం?” అంది అమ్మ మళ్ళీ.

అమ్మ అలా ఎందుకన్నదో నాకు తెలుసు. మా అమ్మ చెల్లెలు- అంటే మా పిన్ని తనకన్న తక్కువ చదివిన ఆయన్ని చేసుకుని ఆయన చేత బలంవతాస చదివింది. అందుకని!

నాకు నవ్వొచ్చింది.

“ఏ ఈడుకా ముచ్చట అన్నారు!” అని అక్కడనించి వెళ్ళిపోయింది అమ్మ-

సాయంత్రం మా మామయ్య, అత్తయ్య వచ్చేరు. ఆయన తన

తన ఫ్రెండు కొడుకు పున్నాడనీ, ఆకనికి మంచి ఉద్యోగం అనీ యాభై వేలస్తే చాలనీ-చెప్పేడు.

“యాభై వేలయినా ఫరవాలేదన్నయ్యా! అది దాచుకున్న డబ్బే సలభై వేలున్నాయి, ఇంకో పాతిక మేం వేసుకుంటాం. నువ్వు ఈ సంబంధం చెయ్యిజారిపోనివ్వకు” అంది అమ్మ అదుర్దాగా.

“టీ” త్రాగుతూన్న నాకు కడుపులో వాంతి అయింది.

‘వంట్లో బాగాలేదా ఏం?’ అని ఆత్రంగా అడిగింది అమ్మ.

‘వాళ్ళది చాలా మంచి కుటుంబం వదినెగారూ! మరో పది భర్తయినా ఇలాంటి సంబంధాలు వదులుకోకూడదు’ అని సలహా యిచ్చింది మా అత్తయ్య.

మేం వుంటున్న ఇల్లు కొనేటప్పుడు ఇలాగే బేరం జరిగింది! మంచి ఇల్లు తూరువు ముఖం వసారా పెరడూ—వాకిట్లో చోటూ అంతా బావున్నాయి. మరో పాతికై నా పెట్టవా అని అమ్మగొడవ చేసింది.

నేను సంపాదించి కూడ బెట్టిన డబ్బు మా నాన్న ప్రావిడెంట్ ఫండ్ లో డబ్బునువ్వు ఇదంతా ధారపోసి-నేను ఓ మనిషిని తెచ్చుకుంటే తరువాత—

“అతను పెద్ద ఆఫీసర్ కదా! ట్రాన్స్ ఫర్ లు అవుతుంటాయి కదా! ఇంక నేను ఉద్యోగం చెయ్యడానికి పడను” అన్నాడు మామయ్య.

“చెయ్యకపోతే ఏం ఫరవాలేదులే, చేసినంత చాలు” అంది అమ్మ.

“వాళ్ళింటి కోడళ్ళెవరూ ఉద్యోగాలు చేయకూడదట! అసలు వాళ్ళెప్పుడూ బయటికిరారు” అంది మా అత్తయ్య.

వాళ్ళున్నంత సేపూ ఆ గొప్ప ఘరానా సంబంధం గురించి శక్తి వంచన లేకుండా చెప్పారు. వాళ్ళు వెళ్ళాక అమ్మపోరడం మొదలైంది.

“మీరు వెళ్ళి వాళ్ళని అడిగి రండి” అంటూ.

“అదివారం వెడతానేవే. ఆతనూ ఇంట్లో వుంటాడు” అన్నారు నాన్న.

“అదివారానికింకా నాలుగు రోజులు వ్యవధి వుంది. శనివారం వెడితే సుద్రాసు రాత్రికి చేరతారు. అదివారం పెళ్ళి కొడుకుని చూస్తారు.

శనివారం నాన్న టికెట్ కొనడానికి బయలుదేరుతూ “నేను స్టేషన్ కి వెడుతున్నా చిట్టి” అన్నారు.

“వద్దు నాన్నా” అన్నాను నేను.

“ఏం?”

“నాకు పెళ్ళి చేసుకోవాలనిరేదు.”

“అదేం?”

“పెళ్ళి చేసుకోవాలి అనిపించినప్పుడు అప్పుడు....” అని అగాను.

“అప్పుడు సంబంధాలొస్తాయా?” అంటూ అక్కడి కొచ్చింది మా అమ్మ.

“ఎవరైనా మంచి మనిషి నాకు తనిపించినప్పుడు పెళ్ళి చేసుకోవాలి అనిపించినప్పుడు.”

అమ్మ మాటలు ఇక నేను విసలేదు. నాన్న చెప్పులు విప్పడం మాత్రం చూశాను. ఇన్నాళ్ళు ఇదమిత్తంగా లేని ఆలోచనలకి ఇప్పుడొక మార్గం తనిపించినట్లనిపించింది. మబ్బులన్ని వర్షించి ఎండపొడ వచ్చినట్లనిపించింది, వలక నిండా గీసిన పిచ్చి గీతలన్నీ చెరిపి ఒకే ఒక్క సరళ రేఖ గీసినట్లనిపించింది.